

"سیٹو سٹو معاہدوں سے کیری لوگر بل تک" "تمہیں، بتلا و کہ ہم بتلا کیں کیا

پروفیسر خالد شبیر احمد

جو کچھ اس وقت ہمارے ملک میں ہو رہا ہے اور ہم بحثیت ایک قوم جن خطرناک حالات میں گھرے ہوئے ہیں، اس سے ہر باشمور شہری انتہائی پریشان ہے۔ پورا ملک ایک ایسے سیاسی و معماشی بحران سے گزر رہا ہے جسے بیان کرنے کی نہ ہم میں کوئی سکت باقی رہ گئی ہے اور نہ ہی اس صورتحال کو نظروں میں بیان کیا جا سکتا ہے۔ اگر ان حالات میں بھی ہماری قیادت جو کہ جمہوریت کے لیے سے پیدا ہو کر تخت حکمرانی پر فائز ہے اُسی طرح حب الوطنی اور دینی غیرت کو خیر باد کہہ کر پاکستانی سیاست دانوں کی اُس روشن کو برقرار رکھے گی جو قیامِ پاکستان سے انہوں نے اختیار کی ہوئی ہے تو تباہ گئیں صورتحال پیدا کر دیں گے۔ اگر موجودہ ملکی حالات کا بغور جائزہ لیا جائے تو یہ بات واضح ہو کر سامنے آتی ہے کہ ہمارے حکمران سیاست دانوں کا سب سے بڑا مسئلہ اقتدار پر قابض رہنا ہے۔ اسی کے لیے انھیں ان دشمنوں کی طرف سے مددوکار ہے جو دوست بن کر اس ملک کی بنیادوں کو متزلزل کرتے رہے ہیں اور کر رہے ہیں۔ ملک کی نصبی ہے کہ خواہش اقتدار کو انہوں نے اقتدار کی کرسی پر خدا بنا کے بھاگ دیا ہے اور دن رات یہ لوگ اس کی پرستش میں مصروف ہیں۔ ان اقتدار والوں کے لیے کوئی اصول، کوئی ضابطہ، کوئی قاعدہ، کوئی قانون، کوئی مسلک، کوئی موقف کسی قسم کی کوئی حیثیت نہیں رکھتا۔ امریکی مداخلت ہمارے ہاں اس قدر شدید نوعیت اختیار کر چکی ہے کہ اسے روکنا اب ناممکن نہیں تو انتہائی مشکل بات ہے۔ اس امریکی مداخلت کو کیسے روکا جاسکتا ہے جو ہمارے ملک کے حکمرانوں نے بڑے اہتمام و احترام کے ساتھ اسے اپنے ذاتی مفادات کے لیے خود قبول کی۔ انھیں کے ذریعے امریکی مداخلت شروع ہوئی۔ معاہدوں، سیٹو اور سٹو سے لے کر "کیری لوگر بل" تک جس نے ملک میں ایک کھرام مجاہدیا ہے اور جس پر ہر ذی شعور پاکستانی صرف سراپا احتجاج ہی نہیں بلکہ انتہائی پریشان و فکر مند بھی ہے کہ اگر یہ بل امداد کی صورت میں پاکستان پر مسلط کر دیا گیا تو پھر امریکی مداخلت اپنے نقطہ عروج پر پہنچ کر نہ صرف ہماری داخلی و خارجی حکمت عملیوں کو پوری طرح سے اپنی گرفت میں لے گی بلکہ ہماری فوج کے نظم و نتی میں بھی کھلبی مجاہدے کی۔ ہمارے ایئمی پروگرام اور اس کی ترقی رک کے رہ جائے گی اور ہمارے حکمران ہر چھٹے ماہ کے بعد امریکہ کے وزیر خارجہ کے سامنے اس طرح جواب دہ ہوں گے جس طرح نالائق شاگرد اپنے استاد کے سامنے اپنی نالائقی کی وجہ سے جواب دہ ہوتا ہے۔

ہمارے سیاست دان اگر واقعی سیاست دان ہوتے تو ملک کے یہ حالات نہ ہوتے۔ ان کی نا اعلیٰ کا ثبوت تو پاکستان کے ابتدائی چند برسوں میں ہی واضح ہو کر سامنے آگیا تھا، جب پاکستان میں 1947ء سے لے کر 1958ء تک یعنی 9 برسوں میں ملک کے سات وزیر اعظم کیے بعد دیگرے تبدیل ہوئے۔ ان میں ایک وزیر اعظم صرف چالیس روز کے لیے تھا اور ایک وزیر اعظم نے تو یہاں ارشاد فرمادیا تھا کہ اگر آپ نے کشمیر کا مسئلہ حل کرنا ہے تو کسی اور کو وزیر اعظم بنالو، پنڈت میرا بڑا بھائی ہے اور میں اُس کا احترام کرنے پر مجبور ہوں۔

پھر جب بھی ملک میں مارشل لاء نافذ ہوا، سیاست دانوں نے ہی اس کا استقبال کیا اور سیاست دان ہی مارشل لاء حکومت میں فائز ہوئے۔ اس سے بڑی اور کیا دلیل پیش کی جاسکتی ہے کہ ان سیاست دانوں کو صرف وزارتیں درکار ہوتی ہیں، خواہ وہ انھیں نامنہاد جمہوریت کے ذریعے حاصل ہوں یا پھر فوجی حکمرانوں کے ذریعے۔ کون سے فوجی امر کے ساتھ یہ جمہوریت زدہ نہیں تھے۔ وہ جزل ایوب ہو یا پھر جزل ضیاء ویجی یا پھر ان تینوں جرنیلوں کا پیرو مرشد، قاتل جمہوریت، دشمن اسلام، حلیف امریکہ و حریف پاکستان جزل پرویز ان سب کے ساتھ ہمارے سیاست دان ان کے ہر جرم میں شریک کا رہے۔ یہی وجہ ہے کہ آج پاکستان کا سیاست دان آمرانہ طرزِ عمل کا شکار ہو کے رہ گیا ہے۔ موجودہ حکمرانوں میں جزل پرویز کی آمرانہ حکومت کا رنگ ڈھنگ اس قدر نمایاں ہے کہ اس حکومت کو ہم جزل پرویز کی حکومت کا پرتو یا پھر تسلسل کہنے پر مجبور ہیں۔ یوں معلوم ہوتا ہے کہ جزل صاحب امریکہ کی نوکری کرتے کرتے تحکم گئے تھے تو امریکہ نے انھیں ہٹا کر تازہ دم جمہوری رہنماؤں کو اُن کی جگہ بٹھا دیا ہے اور حکم ہوا کہ وہی کام کرتا ہے جو جزل پرویز کرتا رہا اور اُسی کام کو آپ نے مکمل کرنا ہے جسے وہ چھوڑ کے گیا تھا۔ کون کہہ سکتا ہے کہ یہ سب کچھ اس وقت ہو رہا ہے اور جس پر پوری قوم احتجاج کی آگ میں جل رہی ہے۔ یہ جزل پرویز کی حکمت عملی کا تسلسل بھی ہے:

اُنہی کے مطلب کی کہہ رہا ہوں زبان میری ہے بات اُن کی

اُنہی کی محفل سنوارتا ہوں چراغ میرا ہے رات اُن کی

یہ خواہش اقتدار نہیں تو اور کیا ہے کہ ایک آدمی ملک کی پوری سیاست پر حادی ہے اور فیصل آباد کے گھنٹہ گھر کی طرح وہی ایک آدمی ہر حوالے اور ہر زاویے سے ملکی سیاست پر چھایا ہوا ہے اور پھر اس ایک آدمی کے ہاتھ میں "اٹھاون ٹو بی" کی تواریخی ہے جو اسے جزل پرویز سے امریکہ کی وساطت سے ورشہ میں ملی ہے جس کے ذریعے وہ جب چاہے پوری اسیبلی کو قتل کر سکتا ہے۔ یہ ہے اس جمہوری راگ کا وہ الاپ جس پر انھیں ناز ہے اور یہ لوگ سراونچا کر کے کہتے ہیں کہ ہم جمہوریت کے چھپن ہیں۔ یہی جمہوریت ہے جو فرد واحد کو پوری اسیبلی پر ایسی فوقيت دے دیتی ہے کہ پوری اسیبلی اُس کی محتاج و ممنون بن کے اُس کے سامنے ہاتھ جوڑے کھڑی کہہ رہی ہے کہ جو حکم حضور، ہر حکم کی تعییں ہوگی:

سرِ تسلیم خم ہے جو مراجی یار میں آئے

اسی تواریخ سے صدر اسحاق نے نواز شریف کی حکومت کو ختم کیا۔ اسی تواریخ کا شکار بے نظیر بھوٹکی ہوئی اور اب یہی تواریخ سمبلی کے سر پر ہے۔ بعض لوگ یہ بھی کہتے ہیں کہ اس تواریخ کا اب کوئی کام نہیں ہے کہ تواریخ کے ہاتھ میں ہے جو اس پارٹی کا سربراہ ہے جس کی اسمبلی میں اکثریت ہے۔ اگر ایسا ہے تو پھر یہ تواریخ کیوں نہیں دی جاتی؟ اس لیے توڑی نہیں گئی کہ تواریخ استعمال بھی ہو، صرف سروں پر لٹکتی رہے تو پھر اس سے کئی مفادات حاصل کیے جاسکتے ہیں اور حد یہ ہے کہ ہمارے اندر ورنی معاملات کو بھی امریکہ کی آشیز باد حاصل ہے۔ وہ نہیں چاہتا کہ پاکستان کے اندر ورنی ویرونی معاملات صحیح رخ اختیار کریں یا پھر ان حالات و معاملات میں استکام پیدا ہو کہ اس طرح ہی پاکستان، امریکہ کے در پر بھکاری بن کر کھڑا رہ سکتا ہے جبکہ امریکہ کی یہ حکمت عملی دوستی نہیں دشمنی سے بھی دوچار قدم آگے ہیں:

ہوتے تھم دوست جس کے دشمن اُس کا آسمان کیوں ہو

امریکہ بہادر نے شروع سے ہی ہمارے ساتھ ایک ایسا راویہ اختیار کر رکھا ہے کہ اس روایے سے دوستی کی بوتک نہیں آتی۔ ہم نے ابتداء میں روس کی دعوت کو مسترد کرتے ہوئے امریکہ کی دوستی کی دعوت قبول کی۔ ہم نے امریکہ کو ہی خوش کرنے کے لیے "سیٹھ او ر سنو" کے فوجی معابدوں پر دستخط کیے۔ ہم نے روس کے خلاف امریکہ کے فوجی اڈے کے طور پر اپنے آپ کو پیش کیا۔ ہم نے امریکہ کی دوستی کے لیے روس کی دشمنی مولی، لیکن امریکہ نے ہمارے لیے کیا کیا۔ 1965ء کی جنگ میں امریکہ نے ہماری کیا مدد کی؟ صاف طور پر کہہ دیا گیا کہ ہمارا آپ کا فوجی معابدہ کمیونسٹ ممالک کے ساتھ جنگ کا تھا اور بھارت کوئی کمیونسٹ ملک نہیں۔ لہذا ہم آپ کی کوئی مدد نہیں کر سکتے۔ پھر 1971ء کی پاک بھارت جنگ میں امریکہ کا کردار ہمارے ساتھ انتہائی گھنا و نا اور وحشیانہ تھا۔ سقوط ڈھا کہ ایک ایسا ڈرامہ تھا جس کا آغاز امریکہ کی مدد سے ہوا اور انجام روس کے تعاون کے ساتھ یعنی ہمارے دوست نے ہمارے دشمن (جو کہ اس کی دوستی کی وجہ سے بنا تھا) کے ساتھ مغل کر ہمیں دولخت کیا۔ امریکہ کا بھری بیڑہ فقط افواہوں کی حد تک محدود رہا۔ نہ اسے مشرقی پاکستان کا ساحل نظر آتا تھا اور نہ آیا۔ مجھے اچھی طرح یاد ہے کہ اُس وقت کی بھارتی وزیر اعظم اندرال گاندھی جنگ سے چند روز پہلے امریکہ یا تراپر گئی اور واپسی پر دہلی کے ائمہ پورث پر اس نے ایک پر لیس کانفرنس کرتے ہوئے کہا کہ ہم امریکہ کے پابند نہیں ہیں۔ جو ہماری مرضی ہو گی ہم وہی کریں گے۔ میں نے اُس وقت اپنے دوستوں سے کہہ دیا تھا کہ امریکہ نے بھارت کو مشرقی پاکستان پر حملہ کرنے کی اجازت دے دی ہے۔ چنانچہ ایسا ہی ہوا۔ مشرقی پاکستان پر حملہ ہونا تھا سو ہو کر رہا۔ اس حملے کے لیے امریکہ کی بھارت کو آشیز باد حاصل تھی۔ سابق امریکی صدر نکسن نے اپنی کتاب میں صاف طور پر لکھ دیا ہے کہ بھارت تو اُس وقت مغربی پاکستان پر بھی حملہ کرنا چاہتا تھا۔ لیکن ہم نے اُسے ایسا کرنے سے روک دیا تھا۔ اب جو طاقت بھارت کو مغربی پاکستان پر حملہ کرنے سے روک سکتی ہے وہی طاقت مشرقی پاکستان پر حملہ کرنے کے لیے کہہ بھی سکتی ہے۔ چنانچہ اس نے کہا اور بھارت نے مشرقی پاکستان پر حملہ کر دیا، جس سے کسی ذی شعور کو اکار کی مجال نہیں۔

یہ الاطاف بھائی کا قادیانیوں کے حق میں بیان، سلمان تاثیر کا ناموسِ رسالت کے خلاف بیان یہ سب کچھ امریکہ بہادر کی پاکستان میں بالادستی کو ہر لحاظ سے برقرار رکھنے کے لیے فضایتیار کی جا رہی ہے۔ امریکہ کی طرف سے پاکستان کی حکومتوں کو تین ہدف دیئے گئے ہیں۔ پہلا ہدف تو جزل پرویز کی حکومت میں حدود آڑ ٹینس کو ختم کر کے پورا کر لیا گیا، لیکن ابھی تک امریکہ کے دو ہدف باقی ہیں۔ ناموسِ رسالت آڑ ٹینس ختم کرانا اتنا یعنی قادیانیت آڑ ٹینس جس کے لیے الاطاف بھائی کی خدمات حاصل کی گئی ہیں۔ آخر ایک مدت سے وہ جس ملک کے میں زندہ رہے ہیں اور اُس فضا نے بھی رنگ لانا تھا۔ مرزا قادیانی نے جس سلطنت کی حفاظت کے لیے اپنے تن من درہن کی بازی لگادی تھی۔ اب اُس سلطنت کی تربیتی کافر یہ جناب الاطاف بھائی سر انجام دے رہے ہیں۔ میرے خیال میں وہ مرزا مسرور سے ملے ہیں۔ ابھی قادیانیت سے اُن کی ملاقات نہیں ہوئی۔ کاش کوئی ان کی قادیانیت سے ملاقات کرائے تو انھیں بھی سمجھ جائے کہ قادیانیت کیا ہے؟ محض مرزا مسرور سے ملاقات کے ذریعے تو قادیانیت سمجھ میں نہیں آسکتی۔ علامہ اقبال جس کا نام انھوں نے اپنے اشرون یوں میں دفعہ لیا اور انھوں نے رحمۃ اللہ علیہ کہہ کے نام لیا۔ اُن سے ہی الاطاف بھائی پوچھ لیں کہ وہ قادیانیت کے بارے میں کیا کہتے ہیں۔ انھوں نے تو قادیانیوں کو اسلام اور ہندوستان دونوں کا غدار قرار دیا تھا۔ پھر علامہ اقبال، الاطاف بھائی کے لیے رحمۃ اللہ علیہ کیسے ہو گئے۔ بس یہی کہنا پڑتا ہے کہ ہے یہ وہ جامنہ نہیں جس کا کوئی الثاسیدھا

اصل مسئلہ امریکہ بہادر ہی ہے اور یہ سب کچھ جو ہمارے ملک میں ہو رہا ہے۔ اُسی کے دم قدم سے ہے۔ جزل حمید گل نے آج سے کافی عرصہ پہلے بالکل ٹھیک کہا تھا کہ ہم پاکستانیوں کا سب سے اہم کام یہ ہے کہ ہم امریکہ سے نفرت کریں اور پاکستان کی سیاسی قیادت کو یہ فرض ادا کرنا چاہیے کہ وہ پاکستان میں امریکہ کے خلاف انتہائی نفرت پیدا کرنے کے لیے ایک موثر اور منظم تحریک کا آغاز کرے۔ ولیٰ ہی تحریک جسی کہ 1953ء میں قادیانیوں کو غیر مسلم قرار دینے کے لیے چلائی گئی تھی۔ ولیٰ ہی تحریک جو 1974ء میں قادیانیوں کے خلاف چلائی گئی اور ولیٰ ہی تحریک جو 1971ء میں پاکستان میں نفاذِ اسلام کے لیے چلائی گئی یا پھر اُسی نوعیت کی تحریک جو پاک افغان کوسل کی قیادت میں امریکہ کے خلاف چلائی گئی۔ اسی میں ہی پاکستان اور پاکستانیوں کی عافیت کا راز مضمون ہے۔ ورنہ تو یہ ملک جو ہمارے اسلاف نے بے پناہ قربانیوں سے انگریزوں کی غلامی سے چھپرا یا تھا۔ امریکہ کی غلامی میں جاتا نظر آتا ہے۔ کاش اُن جیسا کوئی ایک بھی ہوتا تو آج امریکہ اور امریکہ نواز پاکستانی قیادت کا راستہ روک کے رکھ دیتا:

کہاں گئے وہ جنوں آشنا وہ دیوانے
بڑے اُداس ہیں یارو خرد کے ویرانے